

کیا درود شریف
صرف درود ابراہیمی ہے؟



بِسْمِ اللَّهِ الرَّحْمَنِ الرَّحِيمِ

الحمد لله

موجودہ پر فتن دور میں جس طرح کئی دیگر ایسے مسائل میں اختلاف کیا جا رہا ہے اور ان کو اپنا اور حرام کہا جا رہا ہے جن پر آج تک پوری امت مسلمہ کا اتفاق رہا ہے بلکہ قرآن و احادیث واضح طور پر ثابت ہیں۔ مثلاً حیات انبیاء علیہم السلام وغیرہ۔

اسی طرح حضور اکرم ﷺ اور دیگر انبیاء کرام علیہم السلام پر درود و سلام مختلف الفاظ مختلف صیغوں "اللہم" "یا لفظ" "یا" سے پیش کرنا کہ حضور اکرم ﷺ کی ذات والا صفات سے لے کر آج تک کسی نے منع نہیں کیا اور نہ ہی کسی کو کسی لفظ کے جواز میں شک ہوا۔

مگر شوی قسمت کہ موجودہ دور میں قرآن، احادیث اور اکابرین امت کے فرمودات بلکہ اہل اکابرین کے اقوال سے بھی نظر بند کر کے صرف منع ہی نہیں کیا جا رہا بلکہ اکثر الفاظ کے نام نہ پڑنے کو شرک تک کہا جا رہا ہے۔

الہاں نے شاید اسی پر آنسو بہاتے ہوئے فرمایا

کے خبر کہ سینے ڈبو چکی تھیں

فقیہ و صوفی و شاعر کی ناخوش اندیشی

ہمارا موقف: بہر حال ہم اہل سنت و جماعت کا نظریہ یہ ہے کہ درود شریف کیلئے کوئی لفظ کوئی زبان، کوئی صیغہ اور کوئی فقرہ مقرر نہیں۔ بلکہ جس زبان میں اور جس لفظ سے کوئی چاہے اپنے آقا ﷺ کی بارگاہ میں نذرانہ عقیدت پیش کر سکتا ہے۔

البتہ اس میں صلوٰۃ، سلام، نبی کریم ﷺ کا ذکر اور آپ کی آل اطہار کا ذکر ضروری ہے۔ ان میں سے کسی ایک جز کو بھی کم کرے گا تو درود شریف مکمل نہیں ہوگا بلکہ مکروہ یا کم از کم خلاف اولیٰ



حوالہ نمبر: (2) علامہ ابن حجر مکی نے علامہ ابن حمام سے درودِ سلام کی جامع ترین کیفیت نقل کرتے ہوئے فرمایا:

﴿اجْمَعُ كَيْفِيَّاتِ الصَّلَاةِ عَلَى النَّبِيِّ صَلَّى اللَّهُ عَلَيْهِ وَآلِهِ وَسَلَّمَ اَللّٰهُمَّ صَلِّ عَلٰى الْفَضْلِ صَلَواتِكَ عَلٰى سَيِّدِنَا مُحَمَّدٍ عَبْدِكَ وَنَبِيِّكَ وَرَسُولِكَ مُحَمَّدٍ اَللهُمَّ وَسَلِّمْ عَلَيْهِ تَسْلِيْمًا وَزِدْهُ تَشْرِيفًا وَتَكْرِيْمًا وَآتِهِ الْمَنْزِلَ الْمُقَرَّبَ لَكَ يَوْمَ الْقِيَامَةِ﴾

ترجمہ: نبی کریم ﷺ پر درودِ سلام عرض کرنے کی جامع ترین کیفیت یہ ہے کہ یوں کہے: اے اللہ! ہمیشہ افضل ترین درود نازل فرما ہمارے آقا محمد ﷺ پر، جو تیرے بندے اور رسول ہیں، اور آپ کی آل پر، اور بہت سلام نازل فرما۔ اور آپ کی عزت و شرف میں اضافہ فرما۔ اور آپ کو قیامت کے دن اپنے قریب جگہ پر اتار۔

(الفتاویٰ الحدیثیہ، مطلب اجمع کیفیات الصلوٰۃ، ج: 1، ص: 14 مطبوعہ دارالمعرفہ، بیروت) کیونکہ اس میں صلوٰۃ و سلام، آپ کی آل پاک کا ذکر، لفظ سید، لفظ عبد وغیرہ تمام کا ذکر ہے جو کہ تمام درود میں متفرق طور پر ذکر کئے گئے ہیں۔

حوالہ نمبر: (3) مولوی اشرف علی تھانوی دیوبندی لکھتے ہیں:

اگر درود شریف کے کسی میں صلوٰۃ و سلام دونوں جمع ہوں تو اس کے ایک بار پڑھنے سے (۲۰) میں عتائیں حق تعالیٰ کی ہوتی ہیں مثلاً:

﴿اَللّٰهُمَّ صَلِّ عَلٰى سَيِّدِنَا وَمَوْلَانَا مُحَمَّدٍ وَعَلٰى اٰلِ سَيِّدِنَا وَمَوْلَانَا مُحَمَّدٍ وَبَارِكْ وَسَلِّمْ﴾

(نشر الطب، ص: 180)

حوالہ نمبر: (4) حضرت شیخ عبدالحق محدث دہلوی رحمۃ اللہ علیہ نے فرمایا:

﴿اجْمَعُوا بَيْنَ الصَّلَاةِ وَالسَّلَامِ﴾ یعنی صلوٰۃ و سلام دونوں کو جمع کرو۔

ضرور ہوگا۔ مزید بہتر ہے کہ دیگر انبیاء کرام علیہم السلام اور ان کی آل اور صحابہ کرام رضی اللہ عنہم کا بھی آجائے۔

قرآن کریم سے ثبوت

آئیے! اولاً سب سے پہلے اور اعلیٰ دلیل یعنی قرآن مجید کی طرف رجوع کریں۔

﴿اِنَّ اللّٰهَ وَمَلَائِكَتَهُ يُصَلُّوْنَ عَلٰى النَّبِيِّ يَا أَيُّهَا الَّذِيْنَ آمَنُوا صَلُّوا عَلٰى عَلٰى وَسَلِّمُوا تَسْلِيْمًا﴾ (سورۃ الاحزاب، آیت نمبر: 56، پارہ: 22)

ترجمہ: بیشک اللہ تعالیٰ اور اس کے فرشتے صلوٰۃ بھیجتے ہیں نبی اکرم ﷺ پر۔ اے ایمان والو! تم بھی ان پر صلوٰۃ یعنی درود اور خوب سلام پیش کرو۔

قرآن پاک کی اس آیت کریمہ سے اس بحث سے متعلق دو مسائل ثابت ہوئے۔

مسئلہ نمبر: (1) اس آیت مقدسہ میں دو چیزوں کا حکم ہے۔

نمبر: (1) صلوٰۃ
نمبر: (2) سلام

اب اگر کوئی صاحب صرف ایک پر عمل کرے گا تو ظاہر ہے کہ بعض حکم پر عمل ہوگا نہ کہ کل پر اور بعض حکم پر عمل کرنے اور بعض پر عمل نہ کرنے کے متعلق قرآن کہتا ہے:

﴿اَقْتَرِمُونِ بِنَغْصِ الْكِتَابِ وَتَكْفُرُوْنَ بِبَعْضِ﴾ (سورۃ بقرہ، آیت نمبر: 85)

ترجمہ: اے یہودیو! کیا تم بعض کتاب پر ایمان لاتے ہو اور بعض کا انکار کرتے ہو؟ (یعنی ہرگز ایسا نہ کرو) اطمینان قلب کیلئے چنانچہ حوالہ جات عرض کئے دیتا ہوں۔

حوالہ نمبر: (1) علامہ احمد بن محمد صاوی رحمۃ اللہ علیہ نے اسی آیت مقدسہ کی تفسیر میں فرمایا

﴿اجْمَعُوا بَيْنَ الصَّلَاةِ وَالسَّلَامِ﴾ یعنی صلوٰۃ و سلام دونوں کو جمع کرو۔

(حاشیہ صاوی علی جلالین، ج: 5، ص: 1655، مطبوعہ دار الفکر، بیروت)

﴿اجْمَعُوا بَيْنَ الصَّلَاةِ وَالسَّلَامِ﴾

”جو درود شریف سلام کے ذکر سے خالی ہو اس میں یہ کلمہ ملائے“

﴿السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ﴾

اس لئے کہ صلوٰۃ کا ذکر بغیر سلام کے اکثر علماء کے نزدیک مکروہ ہے۔ یہ مسئلہ اللہ تعالیٰ کے اس فرمان ماخوذ ہے:

﴿يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا﴾ (سورۃ الاحزاب، آیت نمبر: 56)

اگرچہ بعض علماء کو اس کی کراہت میں کلام ہے لیکن خلاف اولیٰ ہونا متفق علیہ ہے۔
(جلب القلوب الی دیار المحبوب، باب مقدمہ دو ذکر فضائل و اب صلوٰۃ پر سید کائنات علیہ الفضل الصلوٰۃ اکمل التحیات، فصل صیغہائے صلوٰۃ، ص: 24 مطبوعہ نوریہ رضویہ نقل نسخۃ کالجور)

سوال:

صحابہ کرام رضوان اللہ علیہم کے سوال کے جواب میں جو الفاظ حضور پر نور ﷺ نے ارشاد فرمائے، ان میں تو سلام کا کہیں ذکر نہیں (صحیح بخاری، کتاب التفسیر سورۃ الاحزاب، ج: 2، ص: 708 مطبوعہ قدیمی کتب خانہ، کراچی)

جواب نمبر: 1 اس کا جواب شاہ عبدالحق محدث دہلوی رحمۃ اللہ علیہ کی زبان سے ہی سماعت فرمائیں۔ فرماتے ہیں:-

آنحضرت ﷺ نے سلام کا تذکرہ جو بعض درودوں میں نہیں فرمایا ہے وہ ایسے کلمے ہیں جنہیں کرام رضی اللہ عنہم اس بات کے جاننے والے تھے۔ جیسا کہ حدیث شریف (جس کے پورے الفاظ آگے آئیں گے) میں آیا ہے کہ: صحابہ کرام رضی اللہ عنہم کی ایک جماعت آنحضرت ﷺ کی خدمت میں حاضر ہوئی اور عرض کیا ”یا رسول اللہ ﷺ! ہم نے آپ پر سلام بھیجنے کا طریقہ تو سیکھ لیا“ (اس سے مراد وہ سلام ہے جو تشہد میں پڑھتے ہیں) اب آپ پر صلوٰۃ کس طرح بھیجیں؟ آپ

اللہم صل علی محمد و آل محمد

(المرجع السابق)

جواب نمبر: 2 آخر میں حضور اکرم ﷺ کے اپنے ارشاد مبارک سے (جواب کے انداز میں مؤقف پر) دلیل لاتا ہوں۔

۔ شاید کہ اتر جائے تیرے دل میں میری بات

حدیث شریف: ابن قیم جوزی روایت کرتے ہیں (یہ بات قابل توجہ ہے کہ ابن قیم ایک ”محدث“ سخت قسم کے جرح قدح کرنے والے بلکہ حد سے بڑھ جانے والے ہیں۔ شاہ عبدالحق دہلوی رحمۃ اللہ علیہ نے فرمایا ”ابن جوزی مفرط است در حکم وضع براعادیث“ یعنی ابن جوزی احادیث کو موضوع قرار دینے میں حد سے بڑھ جاتا ہے (مدارج النبوة، ج: 1، ص: 379) باوجود اس کے وہ درج ذیل حدیث شریف ذکر فرماتے ہیں اور اس پر کوئی اعتراض نہیں فرماتے)

فرماتے ہیں امام شافعی رحمۃ اللہ نے حدیث حضرت ابو ہریرہ رضی اللہ عنہ سے یوں روایت کی: حضور علیہ الصلوٰۃ والسلام نے فرمایا: کہو

﴿اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى إِبْرَاهِيمَ وَبَارَكْ عَلَى مُحَمَّدٍ وَآلِ مُحَمَّدٍ كَمَا بَارَكْتَ عَلَى إِبْرَاهِيمَ ثُمَّ تَسْلِمُونَ عَلَى﴾

ترجمہ: اللہم صل علی (آخر تک) پر جو پھر مجھ پر سلام بھیجو۔

(جلاء الاہام فی فضل الصلوٰۃ والسلام علی محمد خیر الانام، باب ماجاء فی الصلوٰۃ علی رسول اللہ، فصل فی من روی احادیث الصلوٰۃ، ص: 16، حدیث نمبر: 13 مطبوعہ حافظ کتب خانہ، پیر بھی حدیث امام بیہقی اور امام شافعی رحمہما اللہ نے بھی روایت کی (معرفۃ السنن والانیار، کتاب الصلوٰۃ، باب الصلوٰۃ علی النبی ﷺ، ج: 3، ص: 115، حدیث نمبر: 938 کنز العمال، ج: 7، ص: 480، حدیث نمبر: 19873 مطبوعہ موسسۃ الرسالہ، کتاب الام، ج: 1، ص: 14)

اور مشہور قاعدہ ہے کہ جب ایک حدیث کے متن میں ایک قید نہیں اور دوسری میں بشرطیکہ راوی ثقہ ہو تو اس پہلی میں بھی قید معتبر ہوگی۔

(شرح نوحۃ الفکر، ص: 46 مطبوعہ مکتبہ رحمانیہ علوم الحدیث، ص: 85 مطبوعہ دارالعلم لدیوب الراوی، ج: 1، ص: 245 مطبوعہ دارالکتب العلمیہ)

مسئلہ نمبر: 2) جو اس آیت مقدسہ سے واضح ہوا وہ یہ ہے کہ قرآن پاک کے لحاظ سے صلوٰۃ و سلام کا کوئی لفظ یا صیغہ خاص نہیں۔ اگر کسی صاحب کے نزدیک از روئے قرآن پاک کہ کوئی لفظ خاص ہے تو ذرا کمر ہمت باندھے اور ثابت کرے کہ آیت کے اس حصہ سے فلاں صیغہ تخصیص ثابت ہے۔ بالخصوص وہ حضرات جو محض زبانی ”قرآن اور صرف قرآن“ کی روایت لگاتے ہیں ”لَنْ تَقْلِقُوا إِذَا أَبَدًا“ یعنی کبھی بھی اپنے مقصد میں کامیاب نہیں ہونگے۔

بلکہ آئیے ہم ثابت کرتے ہیں کہ قرآن پاک کی اس آیت سے ہر لفظ کی اجازت ثابت ہے۔ (1) اصول فقہ کی سب سے ابتدائی کتاب ”اصول الشاشی“ میں لکھا ہے ﴿المطلق يجوز على إطلاقه﴾ یعنی جس آیت میں کوئی قید نہ ہو اپنے اطلاق پر جاری رہے گی۔

(اصول الشاشی، فصل فی المطلق والمقید، ص: 25، مطبوعہ مکتبہ البشرى) دوسری جگہ لکھا ہے ﴿المطلق من كتاب الله إذا أمكن العمل بإطلاقه فالزائد على عليه بخبر الواحد والقياس لا يجوز﴾ یعنی قرآن پاک کے مطلق حکم پر جب عمل ممکن ہو تو خبر واحد یا قیاس سے زیادتی جائز نہیں۔

(اصول الشاشی، البحث الاول فی کتاب الله فصل فی المطلق والمقید، ص: 20، 21، مطبوعہ مکتبہ البشرى)

(2) دوسرے نمبر پر پڑھائی جانے والی مشہور زمانہ کتاب ”نور الانوار“ میں لکھا ہے ﴿ان المطلق يجوز على إطلاقه﴾ یعنی بے شک مطلق اپنے اطلاق پر جاری رہے گا۔

(نور الانوار، بحث عموم النکرة الموصولة، ص: 79، مطبوعہ ایچ، ایم، سعید کمپنی)

(1) انسانی بحث وجوہ فاسدہ، ص: 61، مطبوعہ مکتبہ البشرى)

(2) الموضح والتلویح، القسم الاول فی الادلة الشرعیة الرکن الاول القرآن، فصل حکم المطلق والمقید، ج: 1، ص: 116، مطبوعہ دارالکتب العلمیہ)

سوال: قرآن پاک میں اگرچہ نہ ہی کسی مگر حدیث میں موجود ہے۔ حدیث کے الفاظ یہ ہیں کہ صحابہ کبار رضی اللہ عنہم نے عرض کیا:

﴿أَمَّا السَّلَامُ عَلَيْكَ فَقَدْ عَرَفْنَاهُ فَكَيْفَ الصَّلَاةُ﴾

ترجمہ: سلام تو ہم نے پہچان لیا، لیکن یا رسول اللہ ﷺ صلوٰۃ کیسے پیش کریں؟

انصار اکرم ﷺ نے فرمایا: یوں کہو

﴿اللَّهُمَّ صَلِّ عَلَى مُحَمَّدٍ وَآلِ مُحَمَّدٍ كَمَا صَلَّيْتَ عَلَى إِبْرَاهِيمَ إِنَّكَ حَمِيدٌ مُجِيدٌ﴾

(صحیح بخاری، کتاب التفسیر، سورة الاحزاب، ج: 2، ص: 708، صحیح مسلم، کتاب الصلوٰۃ، باب الصلوٰۃ علی النبی ﷺ بعد الشہد، ج: 1، ص: 175، مطبوعہ لدیوبی کتاب خانہ)

تو ثابت ہوا کہ حضور علیہ الصلوٰۃ والسلام نے الفاظ بھی خاص کر دیئے ہیں اور اس میں بھی سلام نہیں تو آپ کی دونوں باتیں غلط ہو گئیں۔

نوٹ: لفظ سلام کے ہونے اور نہ ہونے کی تحقیق پہلے راحت القلوب کے حوالہ سے گزر چکی ہے۔ مزید آگے آئے گی۔ ابھی الفاظ کے خاص ہونے کی بحث کی جاتی ہے۔

جواب نمبر: 1) سوال تو یہ تھا کہ قرآن سے خاص لفظ لکھا و مگر جناب آگے حدیث کی طرف، تو ثابت ہو گیا کہ قرآن کے لحاظ سے کوئی لفظ خاص نہیں۔

جواب نمبر 2: حضور ﷺ نے صرف یہی الفاظ نہیں فرمائے اور نہ ہی صحابہ کرام اللہ عنہم نے صرف یہی الفاظ ہمیشہ پڑھے۔ بلکہ حضور علیہ الصلوٰۃ والسلام نے بھی خود کئی الفاظ فرمائے اور صحابہ کرام رضوان اللہ علیہم اجمعین نے بھی کئی اور پڑھے۔ بلکہ بعض صحابہ کرام انہم تو ہمیشہ اور درود پڑھتے تھے۔

حالانکہ اگر یہی الفاظ خاص ہوتے تو اور کوئی لفظ نہ ہی آپ ﷺ فرماتے اور نہ ہی صحابہ کرام رضی اللہ عنہ پڑھتے۔

مختلف الفاظ جائز ہونے پر دلائل

دلیل نمبر 1: بخاری شریف میں رسول اللہ ﷺ سے درودِ پاک کے دو مختلف الفاظ مذکور ہیں (صحیح بخاری، کتاب التفسیر، سورۃ الاحزاب، ج: 2، ص: 100)

دلیل نمبر 2: ابوداؤد شریف میں آپ ﷺ سے مجھے مختلف الفاظ مذکور ہیں۔ (سنن ابی داؤد، کتاب الصلوٰۃ علی النبی ﷺ بعد التشہد، ج: 1، ص: 148، 149، حدیث نمبر: 982 و 976 مطبوعہ مکتبہ رحمانیہ)

دلیل نمبر 3: مشکوٰۃ شریف میں آپ ﷺ سے تین مختلف الفاظ مذکور ہیں۔ مشکوٰۃ المصابیح، کتاب الصلوٰۃ، باب الصلوٰۃ علی النبی ﷺ و فضلہا، ج: 1، ص: 87، 88 حدیث نمبر: 857، 858 مطبوعہ مکتبہ رحمانیہ)

دلیل نمبر 4: مستدرک شریف میں آپ ﷺ سے تین مختلف الفاظ مذکور ہیں۔ (المستدرک علی الصحیحین، کتاب الامامۃ و صلاۃ الجماعة، باب التأمین، ج: 1، ص: 401، 402، حدیث نمبر: 988، 991، کتاب معرفۃ الصحابہ، باب ومن مناقبہ رسول اللہ، ج: 3، ص: 160، حدیث نمبر: 4710، مطبوعہ دار الکتب العلمیہ)

دلیل نمبر 5: سنن شریف میں آپ ﷺ سے پانچ مختلف الفاظ مذکور ہیں۔ (السنن الکبریٰ للبیہقی، کتاب الصلوٰۃ، باب الصلوٰۃ علی النبی ﷺ، ج: 2، ص: 110)

147، 148، حدیث نمبر: 2962 و 2967 باب الدلیل علی ان ازواجہ من اہل بیتہ، ج: 1، ص: 150، حدیث نمبر: 2977، مطبوعہ دار الفکر

دلیل نمبر 6: نشر الطیب میں آپ ﷺ سے پچیس مختلف الفاظ مذکور ہیں۔ (نشر الطیب فی ذکر النبی الحبيب، خاتمہ، ص: 340، مطبوعہ زم زم پبلشرز)

دلیل نمبر 7: جذب القلوب میں آپ ﷺ اور صحابہ کرام سے تیرہ مختلف الفاظ مذکور ہیں۔ (جذب القلوب، ص: 247 تا آخر کتاب)

(جذب القلوب الی دیار المحبوب، باب مقدمہ در ذکر فضائل و آداب صلاۃ بر سید القادریات علیہ السلام، ص: 247 تا آخر کتاب)

شفاء السقام میں آپ ﷺ سے ستالیس (47) صحابہ کرام سے سات (7) اور خواجہ حسن مری ﷺ سے چار (4) ٹوٹل اٹھاون (58) مختلف الفاظ مذکور ہیں۔

(شفاء السقام فی زیادۃ خیر الانام، خاتمہ، الفاظ صیغ الصلوٰۃ علی النبی ﷺ، ص: 501 و 490، مطبوعہ دار الکتب العلمیہ)

بعض میں نہ تو حضرت ابراہیم علیہ الصلوٰۃ والسلام کا ذکر ہے اور نہ ہی آپ کی آل کا۔ حضرت عبداللہ بن مسعود رضی اللہ عنہ سے ہے۔

﴿اَللّٰهُمَّ اجْعَلْ صَلَواتِكَ وَرَحْمَتِكَ عَلٰی سَيِّدِ الْمُرْسَلِيْنَ وَاِمَامِ الْمُتَّقِيْنَ مُحَمَّدٍ عَبْدِكَ وَرَسُولِكَ اِمَامِ الْخَيْرِ وَقَائِدِ الْخَيْرِ وَرَسُولِ الرَّحْمَةِ﴾

شفاء السقام فی زیادۃ خیر الانام، خاتمہ، الفاظ صیغ الصلوٰۃ علی النبی ﷺ، ص: 500، نیز مصنف عبد الرزاق، کتاب الصلوٰۃ، باب الصلوٰۃ علی النبی ﷺ، ج: 2، ص: 213، حدیث نمبر: 3109، مطبوعہ المکتب الاسلامی

بعض میں اَللّٰهُمَّ کا لفظ بھی نہیں جیسے: وَصَلَّى اللّٰهُ عَلٰی النَّبِيِّ الْاُمِّيِّ۔ (نشر الطیب فی ذکر النبی الحبيب علیہ السلام، خاتمہ، ص: 343، پہلی لصاب، ص: 745)

تو معلوم ہوا کہ درود شریف کا کوئی لفظ معین نہیں۔ مزید تسلی کیلئے ملاحظہ فرمائیں۔

امام صاوی کی فیصلہ کن عبارت

علامہ احمد بن محمد صاوی رحمہ اللہ نے فرمایا:

﴿وَصَيِّغُ الصَّلَاةَ عَلَى النَّبِيِّ صَلَّى اللَّهُ عَلَيْهِ وَسَلَّمَ كَخَيْرَةِ لَا تُعْطَى﴾

ترجمہ: آپ پر درود کے الفاظ بہت ہیں بلکہ غیر محدود و غیر محصور ہیں۔ آگے فرمایا:

﴿وَمَنْ قَسَمَ بِأَيِّ صِيغَةٍ مِنْهَا حَصَلَ لَهُ الْخَيْرُ الْعَظِيمُ﴾

ترجمہ: اور جس صیغہ سے بھی جو قسم کرسے یعنی پڑھے تو اس کو خیر عظیم حاصل ہوگی۔

(حاشیہ صاوی علی سہل لہن، ج: 5، ص: 1655، مطبوعہ دار الفکر)

تبلیغ نصاب ص 13 پر لکھا ہے کہ ”کوئی خاص لفظ واجب نہیں۔“

سوال: مانا کہ تمام درود ثابت اور جائز کسی مگر سب سے افضل تو یہی ہے۔

جواب نمبر: 1 اول تو اس میں بھی اختلاف ہے کہ کون سا درود افضل ہے۔

شاہ عبدالحق محدث دہلوی رحمہ اللہ نے ”جذب القلوب“ میں فرمایا: اس میں دس قول ہیں۔

قول اول: ترین درود وہ ہے جو ہم نماز میں پڑھتے ہیں۔

قول ثانی: ﴿اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كُلَّمَا ذَكَرْنَا

الَّذِينَ كُورُوا وَكُلَّمَا سَهَى عَنْهُ الْغَافِلُونَ﴾

قول ثالث: ﴿اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا هُوَ أَهْلُهُ

مُسْتَحِقُّهُ﴾

قول رابع: ﴿اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا أَنْتَ أَهْلُهُ﴾

قول خامس: ﴿اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ أَفْضَلُ صَلَوَاتِكَ

عَلَى مَقْلُوباتِكَ﴾

قول سادس: ﴿اللَّهُمَّ صَلِّ عَلَى مُحَمَّدٍ وَالنَّبِيِّ الْأُمِّيِّ وَعَلَى كُلِّ نَبِيٍّ

وَمَلِكٍ وَوَلِيِّ عَدَدِ كَلِمَاتِكَ الثَّمَانِ ثَمَانِ﴾

قول سابع: ﴿اللَّهُمَّ صَلِّ عَلَى مُحَمَّدٍ عَبْدِكَ وَنَبِيِّكَ وَرَسُولِكَ النَّبِيِّ

الْأُمِّيِّ وَعَلَى أَرْوَاجِهِ وَذُرِّيَّاتِهِ عَدَدَ خَلْقِكَ وَرِضَى نَفْسِكَ وَزِنَةِ عَرْشِكَ

وَمِزَادِ كَلِمَاتِكَ﴾

قول ثامن: ﴿اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ صَلَاةً دَائِمَةً بِذَوَامِكَ﴾

قول تاسع: ﴿اللَّهُمَّ يَا رَبَّ مُحَمَّدٍ وَآلِ مُحَمَّدٍ صَلِّ عَلَى مُحَمَّدٍ وَآلِ

مُحَمَّدٍ وَاجِزْ مُحَمَّدًا مَا هُوَ أَهْلُهُ﴾

قول عاشر: ﴿اللَّهُمَّ صَلِّ عَلَى مُحَمَّدٍ وَأَرْوَاجِهِ أَهْلِيهِ الْمُؤْمِنِينَ وَذُرِّيَّتِهِ

وَأَهْلِ بَيْتِهِ كَمَا صَلَّيْتَ عَلَى إِبْرَاهِيمَ إِنَّكَ حَمِيدٌ مُجِيدٌ﴾

(جذب القلوب الی دیار المحبوب، باب ہفتم در ذکر فضائل و آداب صلاۃ برسد)

کلمات ثلاثہ، فصل علماء و القوال است در تعین افضل صلا، ص: 246، 247، مطبوعہ،

لوریہ رضویہ)

جواب نمبر: 2 ثانیاً برائیل سلیم درود ابراہیمی کے پڑھنے کا حکم اور افضلیت صرف نماز میں

ہے۔ اگر نماز سے باہر پڑھیں تو اس کے ساتھ لفظ سلام ملانا ہوگا۔ تاکہ قرآن پاک کے دونوں

مکملوں پر عمل ہو۔

درود ابراہیمی کی افضلیت نماز کے ساتھ خاص ہونے پر دلائل
آئیے پہلے احادیث پاک کی روشنی میں یہ دیکھیں کہ کیا واقعی حضور اکرم علیہ الصلوٰۃ والسلام
کا یہ بیان صرف نماز میں ہے؟

حدیث نمبر: 1 - جلاء الافہام میں ابن قیم جوزی رحمہ اللہ نے فرمایا:

امام احمد نے بشیر بن سعد کے حضور ﷺ سے سوال والی حدیث میں یہ الفاظ زیادہ روایت کیے
ہیں ﴿إِذَا نَحْنُ صَلَّيْنَا فِي صَلَاتِنَا﴾ ترجمہ: جب ہم نماز میں درود پڑھیں (تو کیا کہیں؟)

(مسند احمد بن حنبل، ج: 28، ص: 304، حدیث نمبر: 17072، مطبوعہ مؤسسة الرسالة،
جلاء الافہام فی فصل الصلوٰۃ والسلام علی محمد خیر الانام، الباب الاول، ما جاء فی
الصلوٰۃ علی رسول اللہ ﷺ، ص: 89، حدیث نمبر: 1، تبلیغی نصاب، ص: 713)
تو معلوم ہوا کہ جب سوال (نماز کے) اندر کا ہے تو جواب بھی اندر ہی پڑھنے کا ہے۔

حدیث نمبر: 2 - اسی کتاب کے (جلاء الافہام) میں حضرت عبداللہ بن مسعود رضی اللہ
عنہ کی روایت مستدرک حاکم کے حوالہ کے ساتھ ذکر کی گئی ہے۔ جس کے الفاظ یہ ہیں کہ حضور ﷺ
نے ایک سوال کے جواب میں ارشاد فرمایا:

إِذَا تَشَهَّدْتَ أَخَذْتُكُمْ فِي الصَّلَاةِ فَلْيَقُلْ اللَّهُمَّ صَلِّ عَلَى مُحَمَّدٍ (إلى آخره)

ترجمہ: کہ جب تم میں کوئی نماز میں تشہد یعنی کہ انتہیات پڑھ چکے تو پڑھے اللَّهُمَّ صَلِّ
عَلَى مُحَمَّدٍ آخر تک

(المستدرک علی الصحیحین، کتاب الإمامۃ و صلاة الجماعة، باب التامین، ج: 1، ص: 402،
حدیث نمبر: 991، السنن الکبری، کتاب الصلوٰۃ، باب وجوب الصلوٰۃ علی النبی ﷺ،
ج: 2، ص: 379، حدیث نمبر: 4136، مطبوعہ دار الفکر)

نیز راوی یحییٰ بن سباق پر اعتراض کر کے خود ہی فرمایا کہ ابن حبان نے یحییٰ بن سباق کا ذکر
کتاب الثقات میں کیا۔



ابن حبان، ج: 7، ص: 603، مطبوعہ دار الفکر، جلاء الافہام فی فصل الصلوٰۃ علی
محمد خیر الانام، ما جاء فی الصلوٰۃ علی رسول اللہ ﷺ، ص: 24، حدیث نمبر:
المطبوعہ حافظ کتب خانہ

بلکہ الباب الثالث میں فرمایا: اس لفظ کی حفاظ کی ایک جماعت نے صحیح کی (صحیح قرار
1) ہے۔ ابن خزیمرہ، ابن حبان، حاکم، دار قطنی بیروتی ان میں سے ہیں۔

جلاء الافہام، الباب الثالث، فصل فی مواطن الصلوٰۃ علی النبی ﷺ، ص: 170، حدیث
نمبر: 330 کے تحت

ایک مقام پر بحث کرتے ہوئے فرمایا: ”یہ الفاظ ابن مسعود رضی اللہ عنہ کے ہیں“ (انتہی کلامہ)
بہر حال اگر عبداللہ بن مسعود رضی اللہ عنہ کے ہوں تو بھی مرفوع حکما ہوں گے۔ یعنی حضور
اکرم ﷺ سے سننے ہوں گے۔ ورنہ صحابی کیسے زیادتی کر سکتا ہے۔

حدیث نمبر: 3 - اسی کتاب میں محمد بن ابراہیم حمی کے الفاظ اس طرح ذکر کئے گئے
ہیں: ﴿إِذَا نَحْنُ جَلَسْنَا فِي صَلَاتِنَا كُنْصَلِّيْ عَلَيْكَ﴾ **ترجمہ:** یعنی یا رسول اللہ
ﷺ جب ہم نماز میں بیٹھیں تو کیسے درود پڑھیں؟

جلاء الافہام، الباب الثالث، فصل فی مواطن الصلوٰۃ علی النبی ﷺ، ص: 163، حدیث نمبر
228 کے تحت

اس پر ابن قیم نے بالکل قطعاً کوئی جرح قدح نہیں فرمائی۔ بلکہ اس کے بعد اپنا فیصلہ تحریر فرما
کر ہر تقدیر میں مثبت کرتے ہیں۔

ابن قیم جوزی کا فیصلہ

یہ ظاہر ہے کہ سوال میں جس سلام کا ذکر ہے وہ نماز میں ﴿السَّلَامُ عَلَيْكَ أَيُّهَا
النَّبِيُّ وَرَحْمَةُ اللَّهِ وَبَرَكَاتُهُ﴾ کا پڑھنا ہے۔ پس ضرور ہوا کہ درود بھی جس کا سوال میں سلام
کے ساتھ ہی ذکر ہے، نماز میں ہی ہو۔ (جلاء الافہام، ص: 164)



نیز اسی کتاب میں ابن قیم نے مزید لکھا:

اور یہ بھی ثابت ہو چکا ہے کہ سلام جو آنحضرت ﷺ نے صحابہ کرام رضی اللہ عنہم امام سکھایا تھا وہ نماز میں ہے یعنی سلام تشہد۔ پس ہر دوامر، ہر دو تعلیم اور ہر دو عمل کا مخرج ایک ہے واضح کرتا ہے کہ تشہد کی تعلیم بطور امر مراد ہے اور سلام کا ذکر اسی میں ہے۔

پھر صحابہ رضی اللہ عنہم نے درود کا سوال کیا تو وہ بھی سکھایا اور اسے تسلیم کے ساتھ مشاہدہ کیا۔ دلالت کرتا ہے کہ جس صلوٰۃ و تسلیم کا ذکر حدیث میں ہے یہ دونوں وہی ہیں جو نماز میں ہیں بیشک یہ واضح کرتا ہے کہ اگر یہ صلوٰۃ و تسلیم نماز سے خارج ہوتے اور نماز کے اندر مراد نہ ہوتے تب ضرور ہر ایک شخص خدمت اقدس میں حاضر ہوتے وقت ﴿السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ﴾ کہا کرتا۔ حالانکہ بخوبی معلوم ہے کہ سلام کرنے میں صحابہ رضی اللہ عنہم کو اس کیفیت کی پابندی نہ تھی۔ (انتہی کلامہ)

(جلاء الافہام، الباب الثالث، فصل فی مواطن الصلوٰۃ علی النبی ﷺ، ص: 170)

حدیث نمبر: (4)

امام حاکم نے روایت کیا ہے حضرت ابو سعید عقبہ بن عمرو رضی اللہ عنہ نے فرمایا: ﴿اَقْبَلْ وَتَجَلَّی حَتَّى جَلَسَ بَيْنَ يَدَي رَسُولِ اللَّهِ صَلَّى اللَّهُ عَلَيْهِ وَسَلَّمَ وَنَحْنُ عِنْدَهُ فَقَالَ لَنَا السَّلَامُ عَلَيْكَ فَقَدْ عَرَفْنَا فَكَيْفَ نُصَلِّيْ عَلَيْكَ اِذَا نَحْنُ صَلَّيْنَا عَلَيْكَ فِي صَلَوَاتِنَا﴾

ترجمہ: ایک آدمی آیا حتیٰ کہ رسول اللہ ﷺ کے سامنے آکر بیٹھ گیا اور ہم بھی آپ کے پاس تھے۔ پس اس نے عرض کیا۔ بہر حال آپ پر سلام عرض کرنا تو ہم پہچان چکے ہیں جب ہم اپنی نماز میں آپ پر صلوٰۃ پڑھیں تو کیسے پڑھیں؟

تو دیکھیں صحابی رضی اللہ عنہ نے سوال ہی نماز کے اندر پڑھنے کا کیا نہ عام۔

حدیث کی تحقیق: امام حاکم فرماتے ہیں:

«وَالْحَدِيثُ صَحِيحٌ عَلَى شَرْطِ مُسْلِمٍ»

ترجمہ: یہ حدیث صحیح ہے اور شرط مسلم پر ہے۔ ایسے ہی امام ذہبی نے تلخیص میں فرمایا۔

المستدرک علی الصحیحین، کتاب الامامة و صلاة الجماعة، باب الثامن، ج: 1، ص:

(48)، حدیث نمبر: (988)

امام حاکم کا فیصلہ

اس حدیث پر امام حاکم اپنا فیصلہ فرماتے ہیں:

﴿فَذَكَرَ الصَّلَاةَ عَلَى النَّبِيِّ صَلَّى اللَّهُ عَلَيْهِ وَسَلَّمَ فِي الصَّلَوَاتِ﴾

یعنی اس حدیث میں آپ ﷺ پر نمازوں میں درود پڑھنے کا ذکر فرمایا۔ (المرجع السابق)

اسی حدیث کی سند ذکر کرتے ہوئے امام بیہقی نے یہ الفاظ ذکر فرمائے: ﴿عَنِ ابْنِ

إِسْحَاقَ قَالَ وَحَدَّثَنِي فِي الصَّلَاةِ عَلَى النَّبِيِّ ﷺ إِذَا قُرِئَ الْمُسْلِمُ صَلَّى عَلَيْهِ

أَن صَلَّيْهِ مُحَمَّدُ بْنُ إِبْرَاهِيمَ﴾

یعنی ابن اسحاق نے فرمایا کہ مجھ سے محمد بن ابراہیم نے حدیث بیان کی جبکہ آدمی حضور ﷺ

پاؤں نماز میں درود شریف پڑھے۔

حدیث کی تحقیق: امام بیہقی رحمۃ اللہ علیہ نے اس حدیث کے اختتام پر لکھا: ﴿قَالَ أَبُو عَبْدِ اللَّهِ

هَذَا حَدِيثٌ صَحِيحٌ﴾ یعنی ابو عبد اللہ نے فرمایا: یہ حدیث صحیح ہے۔

امام بیہقی کا فیصلہ

اس حدیث کے آخر میں فرماتے ہیں:

﴿وَيَذَكَرُ الصَّلَاةَ عَلَى النَّبِيِّ صَلَّى اللَّهُ عَلَيْهِ وَسَلَّمَ فِي الصَّلَوَاتِ﴾

یعنی یہ حدیث حضور ﷺ پر نمازوں میں درود پڑھنے کے متعلق ہے۔

بلکہ اس سے اگلے صفحہ پر امام بیہقی نے حضرت کعب بن عجرہ سے حدیث ذکر کی (یعنی بخاری، مسلم، مشکوٰۃ والی حدیث) کہ یا رسول اللہ ﷺ ہم نے سلام عرض کرنا تو جان لیا۔ پس آپ ﷺ صلوٰۃ کیسے بھیجیں؟ تو جواب میں آپ ﷺ نے درود ابراہیمی فرمایا۔

اس حدیث کو ذکر کرنے کے بعد بیہقی فرماتے ہیں۔

﴿وَقَوْلُهُ فِي الْحَدِيثِ قَدْ عَلِمْنَا كَيْفَ نُسَلِّمُ إِشَارَةً إِلَى السَّلَامِ عَلَى النَّبِيِّ صَلَّى اللَّهُ عَلَيْهِ وَسَلَّمَ فِي الشَّهَادَةِ فَقَوْلُهُ فَكَيْفَ نَصَلِّي عَلَىكَ أَيُّضًا يَكُونُ الْمُرَادُ بِهِ فِي الْقَعْدَةِ لِلشَّهَادَةِ﴾

یعنی صحابی رضی اللہ عنہ کا حدیث میں فرمان کہ بیشک ہم نے جان لیا کہ ہم کیسے سلام پڑھیں یہ اشارہ ہے قعود یعنی التیمات میں سلام پڑھنے کی طرف۔ تو صحابی رضی اللہ عنہ کا فرمان ”پس ہم آپ پر کیسے صلوٰۃ پڑھیں؟“ بھی نمازی میں پڑھنے کی طرف اشارہ ہوگا۔

بلکہ اس کے بعد حضرت ابوسعید رضی اللہ عنہ سے حدیث ذکر کر کے فرماتے ہیں:

﴿وَلَفِي هَذَا أَيْضًا إِشَارَةٌ إِلَى مَا أَشَارَ إِلَيْهِ حَدِيثُ كَعْبِ بْنِ عَجْرَةَ﴾

یعنی اس حدیث میں بھی وہی اشارہ ہے جو پہلی حدیث حضرت کعب والی میں تھا۔ (یعنی یہ

درود ابراہیمی کا بالخصوص فرمان صرف نماز میں ہے)

(السنن الکبریٰ، کتاب الصلوٰۃ، باب الصلوٰۃ علی النبی ﷺ، ج: 2، ص: 146، 147 حدیث نمبر: 2963، 2965، 2967)

مخالف کے گھر کی گواہی

صاحب انصاف کیلئے تو اس کے بعد کوئی شک باقی نہیں رہ جاتا کہ درود ابراہیمی کی فضیلت صرف نماز میں ہے نہ کہ عام۔ لیکن مزید تسلی کیلئے آخر میں آپ حضرات کی جان سے پیاری

کتاب تبلیغی نصاب کا ایک حوالہ پیش کرتا ہوں۔

۔ شاید کہ حیرے دل میں اتر جائے میری بات

تبلیغی نصاب کے ص ۱۲۷ پر لکھا ہے ”اور ضیف کے نزدیک نماز میں اس کا پڑھنا اولیٰ ہے“

درود پاک میں آپ ﷺ کی آل کا ذکر

الصلوة والسلام ترجمہ جلاء الافہام ابن قیم جوزی رحمۃ اللہ کے ص ۲۲۰ پر فرمایا: کیونکہ

درود میں آنحضرت ﷺ نے یہی حکم دیا ہے کہ آنحضرت ﷺ اور آل دونوں کا درود میں ذکر کیا جائے۔ (ابھی کلامہ)

جس حدیث کی طرف ابن جوزی نے اشارہ کیا اس کو الہامیہ شرح ہدایۃ الخو، ص ۱۱، پر ان الفاظ سے ذکر کیا۔ ﴿مَنْ ذَكَرَنِي وَلَمْ يَذْكُرْ إِلَى فَقَدْ جَفَانِي﴾ یعنی جس نے میرا ذکر کیا مگر میری آل کا ذکر نہ کیا تو اس نے مجھ پر ظلم کیا۔

نیز دوسری حدیث پاک میں ہے: ﴿لَا تَصَلُّوا عَلَى الصَّلَاةِ الْبَرَاءَةِ فَقَالُوا: وَمَا الصَّلَاةُ الْبَرَاءَةُ قَالَ: يَقُولُونَ اللَّهُمَّ صَلِّ عَلَى مُحَمَّدٍ وَتُصَلِّ عَلَى مُحَمَّدٍ﴾ یعنی آپ ﷺ نے فرمایا: مجھ پر ناقص درود نہ بھیجو، صحابہ نے عرض کی: ناقص درود سے کیا مراد ہے؟ فرمایا: یہ کہ تم کہو اللہم صَلِّ عَلَى مُحَمَّدٍ پھر رک جاؤ بلکہ کہو اللہم صَلِّ عَلَى مُحَمَّدٍ وَعَلَى آلِ مُحَمَّدٍ۔

(الصواعق المحرقة، الباب الحادی عشر فی فضائل اہل البیت، الفصل الاول، ج: 2، ص: 430، مطبوعہ مؤسسة الرسالة)

بلکہ درود ابراہیمی وغیرہ میں بھی آل کا ذکر ہے۔ جیسے ﴿وَعَلَى آلِ مُحَمَّدٍ كَمَا صَلَّيْتُ﴾

انبیاء کرام علیہم السلام کا ذکر

حضرت ابراہیم علیہ الصلوٰۃ والسلام کا ذکر تو تقریباً ہر درود میں ہے۔ رہا دیگر انبیاء علیہم

الصلوة والسلام کا تو اس کا حدیث میں ذکر ہے۔

﴿وَصَلِّ عَلَىٰ جَمِيعِ إِخْوَانِهِ مِنَ النَّبِيِّينَ وَالصَّالِحِينَ﴾

رقوت القلوب کتاب الجمعہ، ذکر ہمتاها و آدابها، ص: 93، نشر الطیب، خاتمہ، ص: 343، مطبوعہ زم زم پبلشرز

صحابہ کرام رضوان اللہ علیہم کا ذکر

(1)..... اس حدیث کے آخر میں جب ”الصالحین“ میں تمام لوگ مذکور ہیں تو صحابہ کا ذکر بطریق اولیٰ بہتر۔

(2)..... ایک دوسری حدیث کے الفاظ ہیں۔ ﴿وَصَلِّ عَلَى الْمُؤْمِنِينَ وَالْمُؤْمِنَاتِ وَالْمُسْلِمِينَ وَالْمُسْلِمَاتِ﴾

(صحیح ابن حبان، کتاب الرقائق، باب الادعية، ج: 3، ص: 185، حدیث نمبر: 903، مطبوعہ مؤسسة الرسالة، نشر الطیب، ص: 340) تو صحابہ کا ذکر یقیناً جائز بلکہ بہتر ہے۔

(3)..... امام حسن بصری رحمۃ اللہ علیہ سے یہ الفاظ منقول ہیں:

﴿اللَّهُمَّ صَلِّ عَلَى مُحَمَّدٍ وَعَلَى آلِهِ وَأَصْحَابِهِ وَأَوْلَادِهِ وَأَهْلِ بَيْتِهِ وَذُرِّيَّتِهِ وَمُجَبِّبِهِ وَتَبَاعِهِ وَأَنْشَاعِهِ وَعَلَيْنَا مِنْهُمْ أَجْمَعِينَ يَا أَرْحَمَ الرَّاحِمِينَ﴾

(شفاء السقام فی زیارة غیر الانام، خاتمہ، ص: 501، مطبوعہ دار الکتب العلمیہ)

الحمد للہ اہل سنت و جماعت درود شریف میں جن جن چیزوں کا ذکر کرتے ہیں تمام کی تمام دلائل سے ثابت ہوئیں۔ اور یہ بھی ثابت ہوا کہ کوئی لفظ خاص نہیں اور یہ بھی کہ درود ابراہیمی کی پابندی صرف نماز میں ہے۔

الصلوة والسلام عَلَیْكَ يَا رَسُولَ اللَّهِ کی بحث

الاولیٰ بعد یہ بھی سننے میں آیا ہے کہ ﴿الصلوة والسلام عَلَیْكَ يَا رَسُولَ اللَّهِ﴾ آخر ”تسکیری درود“ ہے۔ یعنی جب سے پیچھے آئے یہ درود ایجاد ہوا اور بعض پہلے تو اس کو ”فیصل اولیٰ درود“ بھی کہہ دیتے ہیں۔

لہذا راقم ضروری سمجھتا ہے کہ ذرا تفصیل سے عرض کر دوں کہ اس درود کو کس کس نے جائز کہا اور کس نے پڑھا۔ تاکہ کہنے والوں کی بات کی حقیقت واضح ہو جائے۔

پہلے پڑھنے والوں کا ذکر کیا جاتا ہے اور بعد میں جائز کہنے والوں کا ذکر ہوگا۔

موالہ نصیر (1)..... حضرت انس رضی اللہ عنہ سے روایت ہے کہ حضور ﷺ نے معراج کے وقت کچھ لوگوں سے ملاقات کی تو انہوں نے فرمایا:

﴿السَّلَامُ عَلَیْكَ يَا أَوَّلَ السَّلَامِ عَلَیْكَ يَا آخِرَ السَّلَامِ عَلَیْكَ يَا

مُحَمَّدُ﴾ حضور اکرم ﷺ نے سوال فرمایا تو جبرائیل علیہ السلام نے عرض کیا: یہ حضرت ابراہیم علیہ السلام کی اور حضرت عیسیٰ علیہ السلام کی تھی۔

الاول النبوة، باب الاسماء برسول اللہ ﷺ، ج: 2، ص: 362، تفسیر طبری تحت سورة بنی اسرائیل آیت نمبر: 1، ج: 17، ص: 336، مطبوعہ مؤسسة الرسالة، الدر المنثور تحت سورة بنی اسرائیل، آیت: 9، ج: 5، ص: 189، مطبوعہ دار الفکر

مانا کہ مکمل الصلوة والسلام آخر تک کا ذکر تو نہیں۔ مگر لفظ ”سلام“ لفظ ”یا“ اور ”علیک“ کا لفظ انہما کرام کی زبانی ہو گیا۔ اور لفظ ”یا“ اور ”علیک“ ہی زیادہ باعث نزاع ہیں۔

ساندہ: اکثر لوگ کھڑے ہو کر سلام پڑھنے کو بھی حرام کہتے ہیں۔ حالانکہ یہاں حضرت ابراہیم، حضرت موسیٰ، حضرت عیسیٰ علیہم السلام بھی کھڑے ہو کر ہی سلام عرض کر رہے ہیں۔

حوالہ نمبر: 2) اور ادفعہ جس کے متعلق شاہ ولی اللہ محدث دہلوی رحمۃ اللہ علیہ اس کی فہمی سلاسل اولیاء اللہ مترجم کے ص 124 پر فرماتے ہیں کہ چودہ صد (1400) اولیاء اللہ کے تبرک کلام سے جمع ہوا ہے اور اسی صفحہ پر فرمایا۔

سید علی ہمدانی رحمۃ اللہ علیہ سے منقول ہے کہ جب میں بارہویں دفعہ بیت اللہ شریف کی زیارت کو گیا۔ مسجد اقصیٰ میں پہنچا تو آقائے دو عالم ﷺ کو خواب میں دیکھا کہ مجھ درویش کی طرف تشریف لارہے ہیں۔ میں فوراً کھڑا ہو گیا اور آگے بڑھ کر سلام عرض کیا۔ حضور اکرم ﷺ نے اپنی آستین مبارک سے ایک جزء نکالا اور فرمایا: کہ یہ فقیہ پکڑ۔ جب میں نے حضور اکرم ﷺ کے دست مبارک سے پکڑ کر دیکھا تو یہی وظائف تھے۔

ذرا انصاف سے غور فرمائیں کہ جو کالم چودہ صد (1400) اولیاء اللہ کے کلام کا خلاصہ ہوں اور پھر اس کو بارگاہ رسالت سے قبولیت کا شرف بھی حاصل ہو جائے تو اس کلام کا کیا مقام ہوگا؟ شاہ صاحب تو فرماتے ہیں۔ کہ چودہ صد (1400) دلیوں کی ولایت سے حصہ پائے گا۔ (النباء فی سلاسل اولیاء اللہ، ص: 124، 125 مطبوعہ عباسی کتب خانہ) اور اس روایت کی صداقت میں بھی کیا شک کہ جس کا راوی شاہ ولی اللہ جیسا محدث بلکہ اہل دیوبند کے نزدیک تیرہویں صدی کا مجدد ہو۔

اب دیکھیں اور جی بھر کر دیکھیں۔ انہی مقبول وظائف کے آخر میں یہ الفاظ بھی ہیں۔

الصلوة والسلام علیک یا رسول اللہ
الصلوة والسلام علیک یا نبی اللہ
الصلوة والسلام علیک یا صفی اللہ
الصلوة والسلام علیک یا خیر خلقی اللہ
الصلوة والسلام علیک یا من اختارہ اللہ

الصلوة والسلام علیک یا من أرسلہ اللہ
الصلوة والسلام علیک یا من رزقہ اللہ
الصلوة والسلام علیک یا من شرفہ اللہ
الصلوة والسلام علیک یا من کرمہ اللہ
الصلوة والسلام علیک یا من عظمہ اللہ
الصلوة والسلام علیک یا سید المرسلین
الصلوة والسلام علیک یا إمام المتقین
الصلوة والسلام علیک یا خاتم النبیین
الصلوة والسلام علیک یا رسول رب العالمین

حوالہ نمبر: 3) تفسیر روح البیان میں اس درود شریف کو مختلف صیغوں سے لکھ کر فرمایا: کہ یہ درود شریف علماء میں بہت مشہور ہے۔ اور اس کے بہت خواص اور فائدے ہیں۔

بلکہ مجدد نبوی شریف میں باب صدیق اکبر رضی اللہ عنہ سے شمال کی طرف ایک بہت بڑے (میں شدہ کتبہ پر لکھا ہے) ﴿الصلوة والسلام علیک یا من کرمہ اللہ﴾

اور ایک اور پر ﴿الصلوة والسلام علیک یا من عزہ اللہ﴾

اور حضور کے قدموں کی طرف ایک پر ﴿الصلوة والسلام علیک یا رسول اللہ﴾

دوسرے پر ﴿الصلوة والسلام علیک یا حبیب اللہ﴾

ایک پر ﴿الصلوة والسلام علیک یا رَحْمۃَ الْعَالَمِینَ﴾

ایک پر ﴿الصلوة والسلام علیک یا من شرفہ اللہ﴾

اور ایک پر ﴿الصلوة والسلام علیک یا من رفعہ اللہ﴾ لکھا ہے۔

(روح البیان، ج: 7، ص: 234، 235۔ تحت آیت ان اللہ وملتکھ یصلون النبی)

خدا را انصاف فرمائیں کہ یہ درود پیکری ہے یا بارگاہ رسالت کا حضوری؟

یہ فیصل آبادی ہے یا چودہ سو ولیوں کی ولایت کی جان؟ بریلوی ساخت ہے یا خاندانِ ولی
الہی کا وظیفہ اور حرزِ جاں؟ نیز لاکھ پوری ہے یا مدنی؟ کیا یہ شرک و کفر ہے یا روحِ ایمان؟ علماء
کے نزدیک منع ہے یا ان کی زبانوں پر جاری درواں؟

مخالفین کے گھر کی گواہیاں

آخر میں چند ایک حوالہ جات اس کے درود شریف ہونے، اور جائز ہونے کے بارے میں
عرض کئے دیتا ہوں۔

حوالہ نمبر: 1) تبلیغی جماعت کی مستند ترین کتاب ”تبلیغی نصاب“ میں مولوی محمد زکریا
درود شریف کے فضائل میں لکھتے ہیں:

”اس لئے بندہ کے خیال میں اگرچہ ہر جگہ درود و سلام دونوں کو جمع کیا جائے تو زیادہ بہتر ہے
یعنی بجائے ﴿السلام علیک یا رسول اللہ﴾، ﴿السلام علیک یا نبی اللہ﴾، اسی طرح آخر
تک لفظ ”السلام“ کے ساتھ ”الصلوۃ“ کا لفظ بھی بڑھا دیا جائے تو زیادہ اچھا ہے۔“

خود سوچیں کہ جب مدینہ طیبہ میں قبرِ انور کے پاس ایک چیز جائز ہے تو اور جگہ کیوں منع؟
بالخصوص جب کہ مائین کے نزدیک نہ وہاں سے سنتے ہیں اور نہ یہاں سے۔

حوالہ نمبر: 2) الشہاب الثاقب میں حسین احمد دینی لکھتے ہیں:

چنانچہ وہابیہ عرب کی زبان سے بارہا سنا گیا ہے کہ ﴿الصلوۃ والسلام علیک یا
رسول اللہ﴾ کو منع کرتے ہیں، اور اہل حرمین شریفین پر سخت نظرین اس ندا اور خطاب پر کرتے
ہیں اور ان کا استہزاء اڑاتے ہیں، اور کلمات ناشائستہ استعمال کرتے ہیں، حالانکہ ہمارے مقدس
بزرگانِ دین اس صورت اور جملہ صورت درود شریف کو اگرچہ بیحد خطاب و نداء کیوں نہ ہو
مستحب و مستحسن جانتے اور اپنے متعلقین کو اس کا امر کرتے ہیں۔

یہ ہیں جناب دیوبندی مکتبہ فکر کے مقتدر عالم جناب حسین احمد دینی شاید ان کی بات آپ
کو سمجھ آئے۔

حوالہ نمبر: 3) فیوضاتِ قاسمیہ میں ۳۸ پر بانی دیوبند مولوی محمد قاسمؒ کا فتویٰ تحریر کرتے
ہیں کہ ﴿الصلوۃ والسلام علیک یا رسول اللہ﴾ بہت مختصر درود شریف ہے۔

حوالہ نمبر: 4) دورِ حاضر کے ایک مشہور دیوبندی عالم ابوزاہد سرفراز گکھڑویؒ ”درود
شریف پڑھنے کا شرعی طریقہ“ طبع دوم نقوش پریس لاہور کے صفحہ نمبر ۷۵ پر لکھتے ہیں:

”میں اور میرے تمام اکابر ﴿الصلوۃ والسلام علیک یا رسول اللہ﴾ کو بطلور درود
شریف پڑھنے کے جواز کے قائل ہیں۔ کیونکہ یہ بھی فی الجملہ اور مختصر طریقہ سے درود شریف کے
الفاظ ہیں۔“

(آگے ان دونوں حضرات نے حاضر و ناظر سمجھ کر پڑھنے پر کلام کیا اور کفر کہا چلو یہ ایک علیحدہ
امتیاف رہا۔ ﴿الصلوۃ والسلام﴾ کا درود ہونا تو ثابت ہو گیا)

حوالہ نمبر: 5) امداد المصالح، مقالات شریفہ حصہ دوم ص ۵۹ پر حاجی امداد اللہ مہاجر کی
کا ارشاد نمبر ۶۵ ذکر کرتے ہوئے اشرافی صاحب نے کہا کہ:

﴿الصلوۃ والسلام علیک یا رسول اللہ﴾ بیحد خطاب میں بعض لوگ کلام کرتے
ہیں۔ یہ اتصال معنوی پر مبنی ہے۔ لہ الخلق والامر۔ عالم امر مقید بہجت و طرف و قرب و بعد
نہیں۔ پس اس کے جواز میں شک نہیں۔ اس پر اشرافی صاحب حاشیہ لکھتے ہیں:

اقول یعنی جس کو اتصال معنوی مع الکشف نصیب ہو وہ اس قرب کے مکشوف ہونے پر بلا
واسطہ خطاب کر سکتا ہے۔ ورنہ یوں سمجھ لے کہ ملائکہ پہنچادیں گے۔ البتہ اگر اس خطاب سے عوام
میں منہد ہو تو اس کا اظہار ممنوع ہوگا۔

یعنی جناب! مولوی اشرافی نے تو صاحبانِ کشف کیلئے حاضر سمجھ کر خطاب بھی جائز کہا ہے۔

صرف اتنا کہا کہ عوام میں خرابی پیدا ہو (یعنی وہ نہ سمجھیں کہ فرشتے پہنچاتے ہیں یا اللہ تعالیٰ نور میں فرمادیتا ہے) تو پھر اسکا اکتہار منع ہے۔

ان عبارات سے مستدرج ذیل امور واضح ہوئے:

نمبر: (1) الصلوٰۃ والسلام پر اعتراض کرنا دہائیوں کا کام ہے۔

نمبر: (2) تمام دیوبندی اس کو جائز سمجھتے اور پڑھتے تھے۔

نمبر: (3) سب کے نزدیک یہ درود شریف ہے۔

نمبر: (4) اہل کشف حاضر و ناظر سمجھ کر بھی پڑھ سکتے ہیں۔

نمبر: (5) عوام کیلئے حاضر و ناظر سمجھ کر پڑھنا دیوبندیوں کے نزدیک منع ہے۔ لیکن ان سب کے سیر کا فیصلہ آ رہا ہے۔

حوالہ نمبر: (6) سارے دیوبندیوں کے پیر، حاجی امداد اللہ رحمۃ اللہ علیہ کا فیصلہ:

آخر میں حاجی امداد اللہ مہاجر کی رحمۃ اللہ علیہ کا دوسرا فیصلہ سنیں۔ شاید کہ توفیق حق نصیب ہو۔ حاجی صاحب فیصلہ ہفت مسئلہ میں فرماتے ہیں:

دوسری صورت یہ ہے کہ مخاطب کو سنانا مقصود ہو۔ تو اگر پکارنے والا باطنی صفاء سے اس ہستی کا روحانی مشاہدہ کر رہا ہے جس کو پکار رہا ہے تو بھی جائز ہے۔ اور اگر مشاہدہ نہیں کر رہا لیکن سمجھتا ہے کہ فلاں ذریعہ سے اس کو خبر پہنچ جائے گی اور وہ ذریعہ دلیل سے ثابت ہو تو بھی جائز ہے۔ مثلاً یہ بات حدیث سے ثابت ہے کہ ملائکہ درود شریف کو حضور اکرم ﷺ تک پہنچاتے ہیں۔ اگر اس اعتقاد سے کوئی ﴿الصَّلٰوةُ وَالسَّلَامُ عَلَیْكَ يَا رَسُولَ اللّٰهِ﴾ کہے تو مضائقہ نہیں۔

سنو! کہ ہم اہلسنت و جماعت عقیدہ رکھتے ہیں کہ حضور اکرم ﷺ کو درود فرشتے بھی پیش کرتے ہیں اور اللہ تعالیٰ حضور کی توجہ پھیلاتا ہے حضور خود جواب فرماتے ہیں۔ اور یہ دونوں باتیں

ثابت ہیں۔ اذل کو تو خود حاجی صاحب نے ذکر کیا اور اس میں اختلاف بھی نہیں۔

اسی دوسری صورت تو وہ اس حدیث سے ثابت ہے۔

حضور ﷺ درود شریف کا جواب خود عنایت فرماتے ہیں

«عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا مِنْ أَحَدٍ سَلَّمَ عَلَيَّ إِلَّا رَدَّ اللَّهُ عَلَيَّ رُوحِي حَتَّى أَرُدَّ عَلَيْهِ السَّلَامَ»

اسی اس داؤد کتاب المناسک، باب زیادة القبور حدیث نمبر: 2041، مطبوعہ مکتبہ رحمانیہ، لندن انگریزی، کتاب الحج، باب زیارة قبر النبی ﷺ، ج: 5، ص: 245، حدیث نمبر: 10569) اور **ترجمہ:** کوئی بھی مسلمان جب مجھ پر سلام پیش کرتا ہے تو اللہ تعالیٰ میری روح کو توجہ کر دیتا ہے میں خود جواب دیتا ہوں۔

تو ہمارا پڑھنا زبان حاجی امداد اللہ مہاجر کی کلی طور پر جائز ہوا۔

وما نؤفقی (لا باللہ علیہ نؤفکشد رلیہ) (الذہب)

المرتب:

غبار راویاں

ابوالفضل محمد اللہ دتہ سیالوی

بھاریہ ضلع سرگودھا

رمضان المبارک 1407ھ، 11:30 بجے شب

ماخذ ومراجع

الحسامی	القرآن الکریم
نور الانوار	کتب احادیث
اصول الشاشی	صحیح بخاری
کتب سیرت وتاریخ	صحیح مسلم
دلائل النبوة	سنن ابی داؤد
شفاء المقام بزيارة خير الانام	المستدرک علی الصحیحین
مدارج النبوة	مشکوٰۃ المصابیح
جذب القلوب	صحیح ابن حبان
جلاء الالہام	مسند احمد
الصواعق المحرقة	السنن الکبریٰ للبیہقی
کتب متفرقة	کنز العمال
الفتاویٰ الحدیثیہ	معرفة الآثار والسنن
قوت القلوب	کتب تفاسیر
الثقات	حاشیہ صاوی علی جلالین
کتاب الام	تفسیر طبری
فیصلہ ہفت مسئلہ	الدر المنثور
انباء فی سلاسل اولیاء اللہ	روح البیان
تہذیب نصاب	اصول حدیث
نشر الطیب	علوم الحدیث
الشہاب الثاقب	تدریب الراوی
فیوضات قاسمیہ	نزہۃ النظر شرح نخبة الفكر
درود شریف پڑھنے کا شرعی طریقہ	اصول فقہ
امداد المشتاق	التوضیح والتلویح